

మంత్రిని కలిసిన మున్సిపల్ కమిషనర్

రవాణా, టీసీ సంక్షేమశాఖ మంత్రి పొన్నం ప్రభాకర్ గౌడను హుస్సాబాద్ మున్సిపల్ కమిషనర్ ఎంఆర్. రాజేశ్వర్ ఆదివారం మర్యాదపూర్వకంగా కలిశారు. మున్సిపాలిటీలో జరుగుతున్న అభివృద్ధి పనులను మంత్రికి వివరించారు. హుస్సాబాద్ మున్సిపల్ పాలకవర్గం సమావేశానికి త్వరలోనే హాజరవుతానని మంత్రి తెలిపారని కమిషనర్ రాజేశ్వర్ చెప్పారు.



-హుస్సాబాద్ టౌన్, డిసెంబర్ 10

మహిళలు ఉచిత బస్సు ప్రయాణాన్ని వినియోగించుకోవాలి

హుస్సాబాద్ ఆర్టీవో బెన్ షాలోమ్



జెండాఊపి బస్సును ప్రారంభిస్తున్న ఆర్టీవో బెన్ షాలోమ్

హుస్సాబాద్, డిసెంబర్ 10: మహిళలందరూ ఉచిత బస్సు ప్రయాణాన్ని వినియోగించుకోవాలని ఆర్టీవో బెన్ షాలోమ్ కోరారు. ఆదివారం హుస్సాబాద్ ఆర్టీవో బస్టాండ్ ఆవరణలో మహాలక్ష్మి పథకాన్ని ప్రారంభించారు. వివిధ ప్రాంతాల్లో పనుల కోసం వెళ్లే మహిళలకు ఈ పథకం ఎంతో ఉపయోగపడుతుందన్నారు. ఈ కార్యక్రమంలో తహసీల్దార్ రవీందర్ రెడ్డి, డిప్యూటీ జేఎంపీ జి. వెంకటేశ్వర్లు, సింగిల్ విండో చైర్మన్ బొలిశెట్టి శివయ్య, మాజీ సర్పంచ్ కేడం లింగమూర్తి, నాయకులు ఎండ్ హసన్, చిత్తారి రవీందర్, వల్లభు రాజు, బస్టాండ్ కంట్రోలర్ తిరుమలరావు, తదితరులు పాల్గొన్నారు.

చారు. కార్యక్రమంలో ఆర్టీవో డిప్యూటీ మేనేజర్ సుఖేందర్ రెడ్డి, సిబ్బంది, కౌన్సిలర్లు, నాయకులు పాల్గొన్నారు. అనంతరం దుబ్బాక వంద పడకల దవాఖానలో రాజీవ్ ఆరోగ్యశ్రీ పథకాన్ని ప్రారంభించారు. వైద్యాధికారి డాక్టర్ హేమరాజ్, ఎంపీపీ పుష్పలతాకిషన్ రెడ్డి, జడ్పీ టీసీ రవీందర్ రెడ్డి, నాయకులు కొట్ల రాజమాళి, ఎల్లారెడ్డి దేవుని చంద్రయ్య, నరేష్ పాల్గొన్నారు.



దుబ్బాక బస్టాండ్ లో ప్రయాణ టికెట్లు అందజేస్తున్న మున్సిపల్ చైర్మన్ గన్నే వనితాభారణి రెడ్డి, సిద్దిపేట ఆర్టీవో రమేష్, తదితరులు

కూలీకి వెళ్లి వస్తూ..

■ ఆటో టాటాఎస్ డీ : ఇద్దరు మృతి, దవాఖానలో మరో ఇద్దరు.. గురువన్నపేటలో విషాదఛాయలు

కొమురవెల్లి/జగదేవ్ పూర్, డిసెంబర్ 10 : వాళ్లందరి పొట్ట కూలీ కోసం ఆటోలో కొన్ని రోజులుగా వేరే గ్రామానికి వెళ్లి కూలీ పనికోసం వెళ్తున్నారు. ఆటో టాటాఎస్ డీ కొట్టడంతో అక్కడిక్కడే ఇద్దరు మృతి చెందగా మరో ఇద్దరు దవాఖానలో చికిత్స పొందతూ మృతి చెందారు. సిద్దిపేట జిల్లా కొమురవెల్లి మండలంలోని గురువన్నపేటకు చెందిన 12 మంది కూలీలు ఆదివారం ఆటోలో జగదేవ్ పూర్ మండలం గొల్లపల్లికి పత్తి ఏరెండుకు వెళ్లారు. పని ముగించుకొని మరో 10 నిమిషాల్లో ఇంటికి చేరుతామనే సమయంలో ఆటో డ్రైవర్ ముందు వెళ్తున్న ట్రాక్టర్ ను ఓవర్ టేక్ చేస్తున్న క్రమంలో మునిగడ ప-వట్టిపల్లి మధ్యలో ఎదురుగా వస్తున్న టాటాఎస్ డీ కొట్టాడు. ఆటోలో ప్రయాణిస్తున్న వైనాల శిరీష (17), పుట్ట జయమ్మ (58) అక్కడిక్కడే మృతి చెందారు. ఆటో డ్రైవర్ తేలు మహేశ్ తో పాటు బాలనర్సయ్య, లచ్చమ్మ, జానాబాయి, దాసరం లక్ష్మి, మల్లప్ప, కనకమ్మ, గుర్రాల లక్ష్మికి తీవ్రగాయాలయ్యాయి. క్షతగాత్రులను గజెస్టల్ ప్రభుత్వ దవాఖానకు తరలించగా చికిత్స పొందుతూ గుర్రాల లక్ష్మి, మల్లప్ప మృతిచెందారు. తీవ్రగాయాలైన దాసరం లక్ష్మి, బోయిన కనకమ్మలను మెరుగైన చికిత్స నిమిత్తం హైదరాబాద్ కు తరలించారు. స్వల్ప గాయాలైన వైనాల మమత, గాడి కావ్య దవాఖానలో ప్రథమ చికిత్స తీసుకుని గ్రామానికి వచ్చారు. **విషాదఛాయలు :** కొమురవెల్లి మండలంలోని గురువన్నపేటకు చెందిన కూలీలు ముగ్గురు మృతి చెందడంతో గ్రామంలో విషాదఛాయలు అలుముకున్నాయి. ప్రమాదం విషయం తెలుసుకున్న జనగామ ఎమ్మెల్యే పల్లె రాజేశ్వర్ రెడ్డి గురువన్నపేట సర్పంచ్ వైనాల నిర్మలా పరుశరాములకు ఫోన్ చేసి దిగ్భాంతిని వ్యక్తం చేశారు. మెరుగైన చికిత్స అందించాలన్నారు.



అసెంబ్లీ ఎన్నికల్లో అత్యధిక మెజార్టీతో ఘనవిజయం సాధించిన కుతుల్పూర్ ఎమ్మెల్యే కేపీ వివేకానందగౌడను ఆదివారం ఉమ్మడి మెదక్ డి.సీ.సీ.టి చైర్మన్ చిట్టి దేవేందర్ రెడ్డి మర్యాదపూర్వకంగా కలిసి శుభాకాంక్షలు తెలిపారు. -కొండపాక(కుకునూరుపల్లి), డిసెంబర్ 10

శుభాకాంక్షల వెల్లువ



దుబ్బాక ఎమ్మెల్యే కొత్త ప్రభాకర్ రెడ్డిని ములుగు మండల వైస్ ఎంపీపీ వీరన్న గారి దేవేందర్ రెడ్డి ఆదివారం ఆయన నివాసంలో మర్యాదపూర్వకంగా కలిసి శుభాకాంక్షలు తెలిపారు. -ములుగు, డిసెంబర్ 10

నిరుపేదలకు అండ.. ఆరోగ్యశ్రీ పథకం

తహసీల్దార్ రవీందర్ రెడ్డి

హుస్సాబాద్, డిసెంబర్ 10: నిరుపేదల ఆరోగ్యానికి రాజీవ్ ఆరోగ్యశ్రీ భరోసాగా నిలుస్తున్నదని తహసీల్దార్ రవీందర్ రెడ్డి అన్నారు. ఆదివారం హుస్సాబాద్ లోని సర్కారు దవాఖానలో ఇటీవల ప్రభుత్వం ప్రవేశపెట్టిన రాజీవ్ ఆరోగ్యశ్రీ సాయం పెంపు కార్యక్రమాన్ని స్థానిక ప్రజాప్రతినిధులు, వైద్యులతో కలిసి ఆయన ప్రారంభించారు. అనంతరం రాజీవ్ ఆరోగ్యశ్రీ పోస్టర్ ను అవిష్కరించారు. ప్రజలు ఈ అవకాశాన్ని సద్వినియోగం చేసుకోవాలని సూచించారు. ఈ కార్యక్రమంలో డిప్యూటీ డి.ఎం.హెచ్.వో డాక్టర్ ప్రభాకర్, దవాఖాన సూపరింటెండెంట్ డాక్టర్ రమేష్ రెడ్డి, సింగిల్ విండో చైర్మన్ బొలిశెట్టి శివయ్య, కౌన్సిలర్లు చిత్తారి పద్మ, వల్లభు రాజు, పున్ను లావణ్యసదీ, భూక్య సరోజిన్, మాజీ సర్పంచ్ కేడం లింగమూర్తి, బార్ అసోసియేషన్ అధ్యక్షుడు చిత్తారి రవీందర్, దవాఖాన వైద్యులు డాక్టర్ శ్రీకాంత్, సీహెచ్.వో శబ్దప్రకాశ్, హెల్త్ సూపర్ వైజర్ కనుకయ్య, ఆరోగ్యమిత్రులు రమేష్, కోటి, నర్సింహులు, అప్పారావు, వైద్య సిబ్బంది పాల్గొన్నారు.



సమావేశంలో మాట్లాడుతున్న తహసీల్దార్ రవీందర్ రెడ్డి

నేడు 'మల్లన్న' హుండ్లీ లెక్కింపు

చేర్యాల, డిసెంబర్ 10 : కొమురవెల్లి మల్లికార్జునస్వామి వారి ఆలయంలో నేడు (ఈ నెల 11న) హుండ్లీలను లెక్కించనున్నట్లు ఆలయ ఈవో ఏ. బాలాజీ ఆదివారం తెలిపారు. ఈ నెల 7న నిర్వహించాల్సిన హుండ్లీ లెక్కింపు ఉన్నతాధికారులు ఆదేశాలతో వాయిదా పడడంతో తిరిగి 11న నిర్వహిస్తున్నట్లు ఈవో వెల్లడించారు. స్వామి వారికి మొక్కుల రూపంలో చెల్లించుకున్న బియ్యం, పసుపును తూకం వేయనున్నట్లు పేర్కొన్నారు. హుండ్లీ లెక్కింపునకు పాలక మండలి, పోలీస్, రెవెన్యూ అధికారులు, బ్యాంకు అధికారులతో పాటు ఆహ్వానం అందుకున్న ప్రజాప్రతినిధులు సకాలంలో హాజరుకావాలని కోరారు. ఆలయ ఏఈవో వైరాగ్యం అంజయ్య, సూపరింటెండెంట్ నీల శేఖర్, ఆలయ ప్రధానాధికారుడు మహాదేవుని మల్లికార్జున్, అర్చకులు, ఒగ్గు పూజారులు, ఆలయ సిబ్బంది ఉన్నారు.



మల్లికార్జున స్వామి

దుర్గామాత విగ్రహానికి జలాభిషేకం

చేర్యాల, డిసెంబర్ 10 : పట్టణంలో నూతనంగా నిర్మించిన కనక దుర్గా ఆలయంలో అమ్మవారి విగ్రహాన్ని ప్రతిష్ఠించేందుకు శ్రీ దుర్గామాత దేవాలయ నిర్మాణ కమిటీ ఘనంగా ఏర్పాట్లు చేస్తున్నది. దుర్గామాత ప్రతిష్ఠ మహోత్సవాలు ఈ నెల 14 నుంచి 17వ తేదీ వరకు నిర్వహించనున్నారు. ఉత్సవాల్లో భాగంగా ఆదివారం పట్టణంలో అమ్మవారి విగ్రహాన్ని శోభాయాత్ర చేపట్టడంతో మహిళలు పెద్ద ఎత్తున తరలివచ్చి జలాభిషేకం చేశారు.



చేర్యాల పట్టణంలో అమ్మవారి విగ్రహాన్ని ఊరేగిస్తున్న కమిటీ సభ్యులు

సంక్షేమ పథకాలు కొనసాగించాలి

కొండపాక(కుకునూరుపల్లి), 10 : టీఆర్ఎస్ అధినేత, మాజీ ముఖ్యమంత్రి కేసీఆర్ పెట్టిన సంక్షేమ పథకాలు కొనసాగించాలని ఎంపీటీసీల ఫోరం రాష్ట్ర వర్కింగ్ గ్రూప్ సెషన్ లో దీవేందర్ అన్నారు. ఆదివారం కుకునూరుపల్లి మండలంలోని లకుడారానికి చెందిన ఎండ్. దస్తగిరికి రూ. 22,500, నాగపురి యాదయ్యకు రూ.22,500ల సీఎం రిలీఫ్ ఫండ్ చెక్కులను బాధిత కుటుంబ సభ్యులకు అందజేశారు. సీఎం రిలీఫ్ ఫండ్ ను యథావిధిగా కొనసాగించాలని ప్రభుత్వాన్ని కోరారు.



సీఎంఆర్ఎఫ్ చెక్కులను అందజేస్తున్న దీవేందర్

నేడు కొమురవెల్లికి ఎమ్మెల్యే 'పల్లా' రాక

కొమురవెల్లి, డిసెంబర్ 10 : అసెంబ్లీ ఎన్నికల్లో ఘన విజయం సాధించిన జనగామ టీఆర్ఎస్ ఎమ్మెల్యే పల్లె రాజేశ్వర్ రెడ్డి మొదటిసారి కొమురవెల్లి మండల కేంద్రానికి (నేడు) సోమవారం రానున్నారు. కొమురవెల్లిలో మల్లికార్జునస్వామిని దర్శనం చేసుకున్న తర్వాత కొమురవెల్లి మండల టీఆర్ఎస్ కార్యకర్తలతో సమావేశం కానున్నారు.

సైబర్ నేరాలపై అప్రమత్తంగా ఉండాలి



చేర్యాల మండలంలోని తాడూరులో మాట్లాడుతున్న రామ్మోహన్

చేర్యాల, డిసెంబర్ 10 : సైబర్ నేరాలపై ప్రజలు అప్రమత్తంగా ఉండాలని ఎస్పీ రామ్మోహన్ కోరారు. చేర్యాల పోలీస్ స్టేషన్ పరిధిలోని తాడూరు గ్రామంలో పోలీసు కళాబృందం ఆధ్వర్యంలో కనువిప్పు కార్యక్రమాన్ని నిర్వహించారు. అనంతరం ఎస్పీ మాట్లాడుతూ చిన్నచిన్న తగాదాలతో జీవితాలు నాశనం చేసుకోవద్దని, గుర్తు తెలియని వ్యక్తులు ఫోన్ చేస్తే బ్యాంకుకు వివరాలు, ఏటీఎం కార్డు వివరాలు అడిగితే చెప్పవద్దన్నారు. అపరిచిత వ్యక్తులు వాట్సాప్, ఫోన్ కు పంపించే మెసేజ్లు ఓపెన్ చేయవద్దని సూచించారు. కార్యక్రమంలో సర్పంచ్ నర్ ప్రమీలమహేందర్ రెడ్డి, ఉపసర్పంచ్ లక్ష్మణ్ తదితరులు పాల్గొన్నారు.